

الْحَيُّ

لَا إِلَهَ إِلَّا اللَّهُ مُحَمَّدٌ رَسُوْلُهُ

الْقَيُّوْمُ



پښتون  
تر

پښتونستان

دوئيم ايډيشن

ليک: ډاکټر خان



خپرونکې: خپلواک پښتونستان غورځنګ

# پښتون تر پښتونستان

(دویم ایډیشن)

ډاکټر خان

## خپلې خبرې

پښتنو وروڼو، خوښدو هر زور کتاب، خبره یا حواله ضرور نه ده چې رښتیا وي. دغه وجه ده چې په دې کتابچه کې زړو کتابونو، خبرو، حوالو ته لږ او منطقي خبرو ته ډېر ځای ورکړل شوی دی.

پښتنو وروڼو، خوښدو، زه په خپل ځاني د ایکسټرا سینسري پرسپشن يعني د هپناټزم وغېره یو طالب علم یم او د تحریک نه مخکې مې د ډاکټر خان ESP ریسرچ سنټر په نوم اووه، اته کاله یو وره شان خپل ځاني ریسرچ اداره هم چلولې. او په دې لږ ډېر مهارت هم لرم. چې د لاشعور د بیخ نه په زرګاو کالو زړې خبرې هم راوباسم، خو هغه خبرې هم په شعوري دنیا

کې په منطقي توګه تړون غواړي. دومره یاد ساتئ چې هر یو DNA د هېناتېزم په ژبه کې پوست هېناتیک سجیشن کاروي. او هر DNA ته دغه پوست هېناتیک سجیشن د دغه DNA خالق الله تعالی ورکړی، چې DNA یې په وخت کاروي.

ان شاء الله د پښتون تر پښتونستان درېم اېډېشن کې به د پښتون قوم بنسټ د سائنس او منطق په مطابق نور هم واضح شي.

ستاسو ورور ډاکټر خان

## فهرست

شمېره	عنوان	مخ
1	د هرڅه نه مخکې	5
2	د قوم پېژندګلو	6
3	د پښتون قوم بنسټ	8
4	د پښتون قوم بنسټ د سائنس او منطق په نظر کې	10
5	د پښتون قوم بنسټ او راپورته شوي پوښتنې	12
6	پښتو ژبه	15
7	خوښي خصلت	17
8	پښتون قوم او دين	18
9	پښتنه خاوره د پښتون قوم کور	19
10	په پښتنه خاوره د پښتو ژبې حق	21
11	پښتنو	23



## د هرڅه نه مخکې

«د هرڅه نه مخکې اول دا چې دا نړۍ د الله تعالیٰ ملک دے، په دې کې مېشته ټول انسانان که هغه د هر قوم، رنگ، نسب، کسب، مذهب، فرقې سره تعلق لري، د انسانیت له اړخه د الله تعالیٰ یو شان مخلوق دے. بنیادي قومونه او قبیلې الله تعالیٰ د دې ملک نړۍ ادارې او د ادارو څانګې دي او بېله بنیادي ژبه د هر قوم بېله ښکاره پیژندګلو ده. دویم د خپل قوم د یووالي، امن، پرمختګ، حق او ښه ژوند دپاره کار کول، غږ پورته کول قوم پرستي یا د بل قوم سره تعصب نه دے.»

## د قوم پېژندګلو

وَجَعَلْنٰكُمْ شُعُوْبًا وَّ قَبَاۡلِلَّ لِتَعَارَفُوْا (سورة الحجرات: ۱۳)  
 قرآن کریم کې دې چې قومونه، قبیلې د پېژندګلو  
 دپاره دي. اوس اول سوال دا راپیدا کېږي چې پخپله د  
 یو قوم څه پېژندګلو ده؟ دوهم دا چې ددې بېلو بېلو  
 قومونو جوړولو ضرورت څه ؤ؟ درېم دا چې، آیا دا بېل  
 بېل قومونه یواځې په انسانانو کې دي؟

پښتنو وروڼو، خویندو! قوم دهغه قبیلو او خېلونو د  
 خلکو ترمنځه نژدې تړون ته وايي، د چا چې په وینه،  
 ژبه، جامه او دود، دستور کې نژدې تړون وي. دا هم  
 لارم ده چې د بېل قوم به خامخا خپله بېله ژبه وي چې  
 د بلې ژبې لهجه به نه وي.

پښتنو وروڼو، خویندو! دا دنیا د الله تعالی ملک  
 دى او قومونه، قبیلې او خېلونه یې ادارې او د ادارو  
 څانګې دي.

او که مونږ لږ غور او کړو نو زمونږ سترګې به  
 اوغړېږي چې د الله تعالی په دې ملک، نړۍ کې د

قومونو، قبيلو او خېلونو دغه ادارتي نظام يواځې په انسانانو کې نه دے. بلکې الله تعالى دغه ادارتي نظام د هوا په مارغانو او د زمکې په ځناورو او د اوبو په مهيانو وغېره کې هم جوړ کړے دے.

الله تعالى د کمال تر حده د هر بېل قوم مارغه، ځناور، او مهي وغېره ته د بېلې پېژندگلو دپاره نه يواځې بېله بېله ژبه ورکړې ده، بلکې په ادارتي توگه کار اخستو دپاره يې ورته بېل بېل خوي، خصلت هم ورکړے.

لکه باز او کارغه دواړه مارغان دي خو که غور اوشي نو د باز او کارغه يواځې ژبه بېله بېله نه ده بلکې خوي، خصلت کار يې هم بدل بدل دے.



## د پښتون قوم بنسټ

❖ پښتانه د ادریس علیه السلام هغه ملګري دي چا چې د ادریس علیه السلام په مشرۍ کې د قابیلیانو د فساد او غاصبانه کړنو خلاف د تاریخ اولنۍ جنگ کړی و.

❖ د ادریس علیه السلام په وېنا د کلک قومي بنسټ له خاطرې د نورو نه بېل شوي او لوړو ته ختلي وو.

❖ ادریس علیه السلام د دغه خپلو ملګرو ترمینځه د کلک قومي بنسټ له خاطرې د خالق په حکم د تاریخ اولنۍ فطرتي دستور هم ټاکلی و کوم چې د "پښتو" په نوم یاد شو او د پښتو په دغه دستور تنګ کوونکې پښتون .

❖ دغه وجه ده چې لا تر نن د پښتو په دستور تنګ کوونکو ته پښتون وئیلې کېږي.

❖ نن هم که یو پښتون د پښتو د دستور نه پرته څه کار کوي نو هغه ته دا پېغور ورکړل کېږي چې په

تا کي خو هډو پښتو نشته، ته خو هډو پښتون نه  
يې.

❖ پښتو د خالق په حکم د تاريخ اولنې ټاکلې فطرتي  
دستور ځکه هم د ۷ چي يو خو ادریس علیه السلام  
د آدم علیه السلام په ژوند کي پيدا شوی ؤ، دویم  
ادریس علیه السلام د الله تعالیٰ پېغمبر او د ځنو  
فرښتو سره یې ملګرتیا هم لرله، او د الله تعالیٰ  
په حکم او د ملګرو فرښتو په مشوره یې د پښتو  
دستور ټاکلې ؤ، دغه وجه ده چي پښتون د تاريخ  
اولنې فطرتي دستور د ۷.

"که اسلام فطرتي دین د ۷، نو پښتو فطرتي

دستور"

❖ ادریس علیه السلام د پښتو دستور سره سره د خالق  
په حکم د تاريخ په اول کي د ملګرو فرښتو سره د  
خپل لاس ګنډلې جامې (قمیض پرتوګ) اغوستي  
او د خپل پښتون قوم دپاره یې خوښي کړې وې،  
چي لا ترننه د پښتون قوم جامه ده.

## پښتون قوم د سائنس او منطق په نظر کې

پښتنو وروڼو، خویندو! پښتون قوم د سائنس او منطق په نظر کې د بني اسرائيل يا د بل قوم قبيله، ښاخ يا برخه نه ده. بلکې د سائنس او منطق په نظر کې هم پښتون قوم د وينې، ژبې، جامې او دود، دستور په لحاظ خاتنه قوم ده.

د اسلاميه کالج پوهنتون پېښور، وائس چانسلر ډاکټر حبيب احمد او د هغه د ټيم، چې پکې ورسره د يونيورسټي آف کيليفورنيا ډېوس برېن همفل، چې بائيلوجيکل، انټراپولوجي پروفېسر ؤ، هم گډون لرلو. او په مرسته کې ورسره د کر، آر، اېل (عبدلقدير خان ريسرچ لېب) سائنټسټ عبدالحميد وغېره هم شامل ؤ. د سائنسي څېړنو مطابق پښتانه بني اسرائيل نه دي. بلکې دوي خپله ځانگړې پېژندگلو او خاصيتونه لري. دغه خبرې ډاکټر حبيب احمد صېب په دوه زره شپاړسم 2016-10-23 کې د ډيوه خبريال فضل عزيز سره په مرکه کې هم ښکاره کړې وې. د ډاکټر حبيب احمد مطابق هغوي د پښتونخوا د يوسفزو، مومندو، وزيرو، خټکو او نورو سره سره په پښتنه خاوره مېشته د خواوشا ټولو قبيلو، خېلونو، چې پکې سواتي،

اعوان، گجر، کرپال او سپدان هم شامل وو. د غاښونو ډي اېن اے د تحقيق نه پسته ډي خبرې ته رسېدلې چې پښتانه په سائنسي توگه يو خلک دي. د ډي خاورې خپل خلک دي، د دوي نه د بني اسرائيل سره څه تعلق شته او نه د چاپېره نورو قومونو سره.

پښتنو وروڼو، خویندو! که مونږ په منطقي توگه هم اوگورو نو پښتانه د ژبې، جامې او دود، دستور مطابق خاتنه بېل قوم ثابتېږي. که مونږ په پښتو ژبه غور اوکړو نو پښتو ژبه نه خو د بني اسرائيلو د عبراني ژبې لهجه ده او نه په نړۍ کې د بلې ژبې لهجه ده. پښتو ژبه په ښکاره توگه خاتنه بېله ژبه ده. د پښتنو جامه، قميص پرتوگ نه خو د بني اسرائيلو جامه ده او نه د هندي، عربي، چيني، فارسي يا نورو. ځکه چې دغه ټولو په معلوم تاريخ کې د پښتنو نه مخکې گنډلې جامه نه ده اغوستې.

دغه شان پښتو د قانون په توگه هم يو ډېر زوړ او د پښتون قوم د نوم سره تړلي فطرت ته ډېر نژدې قانون دے. که اسلام فطرتي دين دے، نو پښتو فطرتي دستور.



## د پښتون قوم بنسټ او راپور ته شوې پوښتنې

د پښتون تر پښتونستان د اولني چاپ نه څو مياشتې پس د شيخ الحديث والتفسير مولانا مفتي محمد زرولي خان صېب د ابن خلدون او امام رازي په حواله يو بيان راته ملگرو رامخکې کړو چې د هغه بيان مطابق پېښور د نمرود د سلطنت دارالخلافة وه. جمرود هغه علاقه ده چې نمرود پکې ابراهيم عليه السلام اوور ته اچولې ؤ. د مفتي محمد زرولي خان صېب مطابق د جمرود پخوانی نوم اصل کې نمرود ؤ، چې په جمرود بدل شوی دے.

مفتي محمد زرولي خان صېب په مطابق د ابراهيم عليه السلام درې ښځې وې چې د يوې ښځې نوم يې خېبره ؤ، او د هغې نه هم د ابراهيم عليه السلام يو ځوي ؤ، چې ابراهيم عليه السلام ورته پښتون نوم ايښودے ؤ. د مفتي محمد زرولي خان صېب مطابق پښتانه د ابراهيم عليه السلام د دغه ځوي پښتون اولاد دے.

پښتنو وروڼو، خویندو! اوس که تاسو لږ غور اوکړئ

نو تاسو به په دے سوچ مجبوره شئ چې د وخت يو جليل القدر پېغمبر، ابراهيم عليه السلام خپل ځوي ته پښتون نوم ولې اېښودو؟ ځکه چې څوک خپل بچي ته يو نوم ورکوي نو شاته يې خامخا څه تاريخ، خامخا څه راز وي. مطلب چې ابراهيم عليه السلام خپل ځوي ته پښتون نوم کېښودو نو خامخا ددغه نوم شاته يو وجه، يو تاريخ بلکې يو ښه نامتو تاريخ موجود ؤ.

دمفتي محمد زرولي خان صېب د بيان نه دا هم ښکاره ده چې پښتانه د يعقوب عليه السلام اولاد يعنې د بني اسرائيل نه زور قوم دے. ځکه چې پخپله يعقوب عليه السلام د ابراهيم عليه السلام په نېمې راځي. مطلب يعقوب عليه السلام د ابراهيم عليه السلام په نېمې کې دے.

پښتنو وروڼو، خویندو! اوس که دلته هم مونږ په منطقي توګه غور او کړو نو دا خبره ښکاره ده چې پښتانه هغه خلک دي چې د ادم عليه السلام د تاريخ په بنسټ کې يې د ادریس عليه السلام د قابليانو خلاف ملګرتيا او ملاتړ کړے ؤ. پښتون قوم د ادم عليه السلام د تاريخ د بنسټ په قومونو کې ځکه هم دے چې ادریس عليه السلام يو خو د ادم عليه السلام په ژوند کې

پېداشوی ؤ او دویم د ادم عليه السلام د ځوي، شيث عليه السلام نه پسته دريم پېغمبر ؤ. دا هم ښکاره ده چې ادریس عليه السلام گنډلې جامو اغوستونکې اولنې کس ؤ. او که تاسو غور او کړۍ نو په ښکاره توګه د تاریخ په چاپېرچل کې اول ځل پښتون نه علاوه گنډلې جامې قميص پرتوګ نه خو يهودي، عربي، چيني او هندي اغوستې او نه بل چا.

دغه شان پښتنو وروڼو، خویندو! نور ډېر داسې منطقي حقائق دي چې پښتانه د ادریس عليه السلام سره تړي او ادریس عليه السلام د پښتون قوم سره. لکه پښتو د قانون او دستور په توګه یو داسې فطرتي قانون او دستور دے چې پښتون قوم د ادم عليه السلام د تاریخ بنسټي قومونو کې راښکاره کوي. که د ادریس عليه السلام د ژوند کړۍ ورپه او د پښتنو د ژوند کړۍ ورپه د کمال تر حده نژدې دي نو بل خوا د سینه در سینه تاریخ مطابق د پښتونخوا په باجوړ کې د ادریس عليه السلام د ځوي قبر چې د غازي بابا په نوم یادېږي، هم د ادریس عليه السلام او د پښتون قوم سره او د پښتون قوم د ادریس عليه السلام سره په تړون مهر لګوي. ان شاء الله په درېم ایډیشن کې به دا خبرې نورې هم واضح شي.

## پښتو ژبه

دومره یاد ساتئ چې بېل بېل بنيادي قومونه او بېلې بېلې بنيادي ژبې د الله تعالیٰ د ادارتي نظام دپاره ښخ په ښخه د خالق ذوالجلال تخلیق دے، دا شعارالله دي.

ځکه د دې پرېښودل منع دي، او الله تعالیٰ یواځې په انسانانو کې هر بنيادي قوم ته بېله بېله ژبه نه ده ورکړې بلکهې د هوا، زمکې او د اوبو ځناورو، مارغانو او مایانو کې یې هم هر یو بنيادي قوم ته بېله بېله ژبه او خصلتونه ورکړي، بلکهې که تاسو دا کتل غواړئ چې یو قوم بنيادي بېل قوم دے او که د بل قوم برخه؟ نو د هغوي په ژبه غور وکړئ چې بېله ژبه ده او که د بلې ژبې لهجه؟ که چرې یوه ژبه د بلې ژبې سره په وېنا کې نژدې تړون لري نو دا بېله بنيادي ژبه نه، بلکهې د بلې ژبه لهجه ده.

مطلب لهجه د اسانۍ دپاره د انسانانو خپل جوړښت دے او بېله بنيادي ژبه د خالق د ادارتي نظام



شعارالله، کوم چې نورو مخلوقاتو کې هم ښکاره دي.

اوس که تاسو پښتو ژبه په دغه ټول وتلی، نو تاسو ته به ښکاره شي چې پښتو ژبه یوه بېله بنيادي ژبه ده، چې په وېنا کې د خواؤشا هېڅ یوې بلې ژبې سره نژدې لهجوي تړون نه لري.

لکه راشه، لږ شه، کښېنه، پاڅه، وڅښه، وخوره، ډک، تش، نژدې، لرې، ښکته، پورته او داسې نور. دغه وجه ده چې په ښکاره توګه هم پښتو ژبه یوه بېله بنيادي ژبه ده، او پښتون قوم یو بېل بنيادي قوم. "دستور مې پښتو هم ژبه پښتو

فطرت راته نوم پښتون راګړی"

## خوئي خصلت

دا ښکاره ده چې د هر بېل بنيادي قوم خوئي خصلت کې به خامخا فرق وي، او دا يواځې په انسانانو کې د بېل بېل بنيادي قوم خبره نه ده بلکې که تاسو د هوا په مارغانو، د زمکې په ځناورانو، تردې چې د زمکې په مهيانو هم غور او کړي نو په هغې کې به هم د هر بېل بنيادي قوم ژبه بدله وي، هم دغه شان به يې خوئي خصلت کار بدل وي:

لکه باز او کارغه دواړه مارغان دي، خو څنگه چې ورته فطرت بېله بېله ژبه ورکړې ده هم هغه شان يې خوئي خصلت کار هم بېل بېل ورکړی دے.

بس هم دغه شان په انسانانو کې د هر بنيادي بېل قوم په خوئي خصلت کې به هم څه نا څه فرق خامخا وي او هم دغه فرق د الله تعالی ددې ملک په ادارتي نظام کې د هغه قوم کار راښکاره کوي.

((د پښتون قوم خصلت))

خومره چې د پښتون قوم دستور "پښتو" د فطرت سره نژدېوالی لري هم دغه شان د پښتون قوم خوئي خصلت هم فطرت ته ډېر نژدې دے، لکه ((ښېگړه، تنگ، بدل، زړه سواند، پت، وياړ، حيا، مشري))

## پښتون قوم او دين

پښتون قوم په اکثريتې توگه د ادریس علیه السلام نه پسته تر محمد صلی الله علیه و آله وسلم پورې بل یو پیغمبر هم نه دے منلے، د هغې وجه دا هم وه چې نور پیغمبران د خپل خپل قوم دپاره راغلي و او محمد صلی الله علیه و آله وسلم د ټولې نړۍ د قومونو دپاره، بله دا هم چې پښتانه په قومي توگه د ادریس علیه السلام نه تر محمد صلی الله علیه وسلم پورې د شرک نه لرې پاتې و، بل که اسلام فطرتي دین دے نو پښتو فطرتي دستور، دغه وجه وه چې پښتنو په گڼه د اخیری پیغمبر محمد صلی الله علیه وسلم بیعت او کړو، ژوره وجه یې د فطرت، رڼک یعنی د جینز کمالات دي.

څنگه چې په هیپناتیزم کې پوست هیپناتیک سجیشن (Posthypnotic Suggestion) په لاشعور کې پروت وي او په وخت شعور ته راپورته کیږي او عملي کیږي، بس همدغه شان بعضې خبرې معلومات، بیماریانې، په زرگونو کاله په رڼک، جینز کې پاتې کیدېشي او په وخت رابرخپره کیدېشي. د دجالیانو خلاف د جنگ بندوبست هم د قابلیانو سره د تاریخ په اولني جنگ کې پټ دے د معراج د سفر په موقع د ادریس علیه السلام، محمد صلی الله علیه وسلم ته ورور وئیلو کې هم دغه لوی راز پټ دے.

## پښتنه خاوره د پښتون قوم کور

په دې سيمه کې چې څنگه د نسله هنديانو خاوره معلومه ده، د بلوچو خاوره معلومه ده، څنگه چې د تاجکو تاجکستان معلوم دے، څنگه چې د ازبکو ازبکستان معلوم دے، د پارسيانو ايران معلوم دے، بس همدغه رنگ له امو تر خواو شا اباسينه، پښتنه خاوره د پښتون قوم برخه ده او څنگه چې د نسله هنديانو په خاوره، وساتلو، سرکاري دفترونو اولنې حق د نسله هنديانو او د هغوي د ژبې دے،

څنگه چې د بلوچو په خاوره، وساتلو، سرکاري دفترونو او نوکرو اولنې حق د بلوچو او د هغوي د ژبې دے، څنگه چې د تاجکستان په خاوره، وساتلو، سرکاري دفترونو او نوکرو اولنې حق د تاجکو او د هغوي د ژبې دے.

څنگه چې د ازبکستان په خاوره، وساتلو، سرکاري دفترونو او نوکرو اولنې حق د ازبکو او د هغوي د ژبې دے. څنگه چې د ايران په خاوره، وساتلو، سرکاري



دفترونو او نوکرو اولنې حق د پارسیانو او د هغوي د  
ژبې دے،

بس همدغه شان نه کم او نه زیات په پښتنه خاوره،  
وسائلو او دفترونو اولنې حق د پښتو او پښتون دے،  
ترڅو چې یو جوگه پښتون ځوان هم بې روزگاره وي تر  
هغې د پښتنې خاورې په ټولو سرکاري څوکو او  
نوکرو اولنې حق د جوگه پښتنو ځوانانو دے،

خو د دې مطلب هیڅ کله دا نه دے چې په پښتنه  
خاوره مېشته د نورو قومونو خلک هیڅ حق نه لري..  
پکار ده چې په پښتنه خاوره مېشته د نورو قومونو  
خلکو ته د پښتون قوم د سیوري لاندې د نړیوال  
دستور مطابق هر حق حاصل وي، په خاصه توگه  
څومره حق چې د ایران، پنجاب، تاجکستان،  
ازبکستان په خاوره پښتو او پښتون ته ورکړلې شوی  
وي. لږم ده چې په پښتنه خاوره مېشته فارسیانو،  
پنجابیانو، تاجکانو، ازبکانو ته هغه هومره حق  
خامخا ورکړلې شي.

## په پښتنه خاوره د پښتو ژبې حق

څنگه چې نړيوال دستور د ډېرې د هر قوم په خاوره د هغه قوم د ژبې د ډېرې،

چې د ښوونځو، پارليمان، دفتر او ميډيا اولنۍ ژبه به د هغه قوم خپله وي،

بس همدغه شان د پښتو ژبې حق د ډېرې د چي په پښتنه خاوره به د ښوونځو، پارليمان، دفتر او رسنو (ميډيا) اولنۍ ژبه خامخا پښتو وي،

دومره ياد ساتل پکار دي! چې بېله ژبه يواځې د يو قوم د بېلې پيژندګلو نڅښه نه وي، بلکې د يو قوم په يووالي، پوهې، امن او پرمختګ کې هم د قوم د خپلې بېلې ژبې ډير لوي لاس وي، که هغه د سائنس په لار، رګ، جينز، DNA، په تړون د تيرو پيړيو د تجربياتو نه د فائدي اخستو خبره وي او که د شعور لاشعور يا د خپلو پيړيو سره د روحاني تړون په لار د فائدي اخستو خبره وي،

دغه وجه ده چې د نړۍ خواوښا ټول آزاد، پوهه،

پرمختللي او د پرمختگ په لار روان قومونه، په خپله خاوره خپلو ماشومانو ته په خپله ژبه کې بنيادي زده کړه خامخا ورکوي او د نړۍ اهمې ژبې په خپله خاوره بس د يو ژبې په توگه ساتي،

په خپله خاوره خپلو ماشومانو ته په خپله ژبه کې زدکړه د يو قوم د بېل وجود د ژوندي ساتلو سره سره د هغه قوم د آزادۍ ښکاره نڅښه او هڅه هم ده، اوس که پښتون قوم د بېل قوم په توگه ځان ژوندۍ ساتل غواړي، د خپلې خاورې او قوم د آزادۍ هڅه ژوندي ساتل غواړي، د خپل پښتون قوم د يووالي، پوهې او پرمختگ هڅه ژوندي ساتل غواړي نو خامخا به په خپله پښتنه خاوره خپلو ماشومانو ته بنيادي زدکړه په خپله پښتو ژبه کې ساتي،

د پارليمان، دفتر او رسنو (مېډيا) ژبه به خامخا پښتو ساتي.

## پښتنو

پښتنو! خپل ځان، خپل قوم او خپل کړه وړه، خپل  
کار او پيژندئ،

تاسو ته د پښتون په نوم پيژندگلو، تعارف ستاسو  
خالق درکړي،

ستاسو پيژندگلو ستاسو تعارف پښتون قوم د  
او د پښتون قوم پيژندگلو، تعارف د پښتون قوم ژبه،  
جامه، دود دستور دي، ستاسو کړه وړه او ستاسو  
خاوره ده،

تر قيامته د دې هرڅه خدمت او ژوندي ساتل په  
تاسو لارم دي،

”متحد شئ او متحد اوسئ“

پښتنه خاوره د پښتون قوم برخه ده، ستاسو برخه  
ده، د دې په خاوره، وسائلو، سرکاري، دفترونو او  
نوکرو د پښتون قوم اولنې حق ثابت کړئ، د خپلې  
پښتو ژبې اولنې حق ثابت کړئ، خپل اولنې حق ثابت  
کړئ،



ياد ساتی! که تاسو د الله تعالیٰ په دې ملک نړۍ په نظام کې په قومي توګه خپل کردار په ښه توګه لوبول غواړئ نو د دې دپاره د پښتون قوم په توګه ستاسو يووالی او په پښتنه خاوره، وسائلو، سرکاري دفترونو او نوکرو د پښتو پښتون اولنې حق ثابت ساتل لازم دي، ياد ساتی! پښتنه خاوره د پښتون قوم ستان دے، د پښتو پښتون ستان دے،

که تاسو په پښتنه خاوره، وسائلو، سرکاري دفترونو، نوکرو اولنې حق د پښتون قوم ثابت اوساتلو، په پښتنه خاوره مو د ښونځو، پارليمان، دفترونو او رسنو (میدیا) اولنې ژبه پښتو اوساتله نو مبارک مو شه، پښتنه خاوره په ريښتيني توګه د پښتو پښتون ستان دے پښتونستان دے،

تر قيامته د نړۍ د قومونو مشري مو نصيب شه .

ستاسو وروره ډاکټر خان

د پښتون قوم مینوال پښتنو!  
 ووت نه غواړوو،  
 د اگاهی، جرگې او پاڅون په لار،  
 پښتون کلک پښتون لیدل غواړوو،  
 ورک پښتانه را پښتانه کول غواړوو،  
 د پښتون قوم بیل وجود مضبوط لیدل غواړوو،  
 د پښتون قوم او پښتنې خاورې کلک تړون غواړوو،  
 په پښتنه خاوره د پښتو پښتون اولنې حق ثابت  
 لیدل غواړوو،  
 د دې لپاره د پښتون قوم مینوال پښتنو ستاسو  
 کلک ملاتړ غواړوو،

خپلواک پښتونستان غورځنګ

د رابطې شمیرې : 0345-9179944 0333-9595619 0333-9033815 0312-7574273



Kpg official1



kpgmarkaz



kpgofficial



drkhankpg